

БАЙРАМ ЧОММАДОВ

Элементлер

ДУНИЎАСИНЕ
СЫЛЯХАТ



14
kurs
A. Cen

Байрам ЧОММАДОВ

ЭЛЕМЕНТЛЕР ДУНЙӘСИНЕ СЫЯХАТ

АШГАБАТ, РУХ - 1993 й.

ББК84 Түр7

Ч 58

ЧОММАДОВ БАЙРАМ.

Ч58 Элементлер дүйнөсине сыяхат./Мекдеп окуучулары үчүн голландма/. А.: РУХ, 1993 й. 32 сах.

Шу голландманың авторы, химия ылымларының докторы, Түркмөн оба хожалык институтының доценти Байрам Чоммадов көп жыллардан бери химия мугаллымы болуп ишлейт. Окуучулар көпчүлиги болса оны баснячы шахыр хөкмүндө танаярлар. Байрам Чоммадовың баснялар китабы “Магарыф” неширятьында чыкарылып, мекдеп яшлы окуучулар үчүн хөдүрленипти. Элиңиздеки китапча-голландманың тесин тарапы хем химии элементлериң ачылышына, оларың хөсиетлерине гошгы билен дүшүндириш берлишидир. Байрам Чоммадовың бу иши хем мекдеп окуучулары хем-де химии элементлер билен гызыкканян хер бир оқыжы үчүн гызыклы болар дийип умыт эдйэрис.

Ч 4803590202

ББК 84.Түр .7

© “Рух” дөредижилик-өнүмчилик бирлешиги.

НӘЛЕР ГӨРҮНЕР

Сейл эделиң бу жахана,

Жаханда нәлер гөрүнер.

Магтымгулы

Ел дүшүпдир елкенмизе,
Уграярыс алыс ёла.
Башда атом душар бизе,
Сонра душар молекула.

Элементиң иң кичижик,
Бөлежиги атом бардыр.
Бу үмүлмез элем-жахан,
Шолар билен беркарардыр.

Атом дүйнөң баш керпижи,
Олар билен бакы элем.
Маддаң кичи бөлежиги,
Молекула хеммә мәлим.

Ол кенарда илйэр гөзе,
Сада маддаларың юрды.
Яшайыш ёк вагт ерде,
Дүрли-дүмөн мадда барды.

Бир меңзеш атомлар үйшүп,
Берйэлср сада мадданы.
Хөли-шинди душяр олар,
Дөрт йүз говрак олаң саны.

Сөкүп чөллери-дүзлери,
Чүмүп сува, чыкып ере,
Элмыдама душуп йөрүс,
Чылшырымлы маддалара.

Бу дүйнөде санардан кән,
Шейле маддаларың саны.
Өсүмликми, хайван, ынсан,
Ер, сув, даг, дүз, әпет асман...
Шолар дүзйэр шу дүйнөни.

Шонун үчин элмыдама,
Душуп дуряр бизе олар.

Ики хем көп дүрлү атом,
Бирлешдиги хасыл болар.

Элементлер системасы,
Мисли бир дүйнө картасы.
Дагы, деңзи, чөли-дүзи,
Болмаса-да бейги-песи,

Хер өйжүги бир шәхердир,
Хер чызыгы улы ёлдуур.
Онуң сырын ягшы билмән,
Бу дүйнөнүн гурлушына,
Гөз стирип болян дөлдир.

Шу ажайып системада,
Йүздөн говрак элемент бар.
Адам оларын хер бирин,
Герегиче уланып йөр.

Алюминий, мисдир алтын,
Күмүш, демир, көмүр, гуршун...
Гөрүп йөрүс биз оларын,
Дынман хызмат эдип йөршүн.

Шейле болуп, бу система
Өз-өзүндөн дөрөмөндир.
Оны шейле этмек үчин
Зэхмет чекен алым кәндир.

Бу системаң эсасында
Дөвүрлейин канун ятыр.
Ол ынсана көп зат берди,
Ене-де кән пейда ретир.

Бу кануны ачмак үчин,
Ики йүздөн говрак алым,
Ишлөпдирлер, өзлери-де
Уссатларды дүйнө мәлим.

Айтмасам-да бирин-бирин,
Мен оларын эден задын,
Йөне, ятладып гечейин,
Кәбир химиклериң адын.

Роберт Бойль, Берцелиус,
Жон Дальтон хем Доберейнер,

Одлинг, де Шанкуртуа,
Ньюлендс, Лотар Майер.

Бу алымлар ойланыпдыр,
Дине бир зат барасында,
Бир кануны гатнашыг-а
Элементлер арасында

Болмалыдыр, йөне олар,
Тапып билмәндирлер оны.
Димитрий Менделеев,
Ачды ахыр бу кануны.

Хер бир элементин белли
Атом агырлыгы боляр.
Улы алым, ине шуны,
“Эсасы зат” дийип аляр.

Онуң артыш тертибинде,
Мәлим элементлең барын,
Ерлешдирйәр, өврүп-чөврүп,
Мүң дернәпдир тапан тәрин.

Элементлең арасында
Бош өйжүклөр гоюпдыр ол:
“Ине, шулар гележекде
Ачылмалы”—дийипдир ол.

Ол элементлериң бирем,
Хич киме-де дөлдү мәлим.
Оларын бар хәсиетини,
Кесгитләпдир бейик алым.

Галлий, германий, скандий,
Ачылды ол дири вагты.
Алып гелди улы дана,
Улы шөхрат, улы багты.

Чүнки онуң велилерче,
Язанлары чыкды догры.
Шейдип, Дөвүрлейин канун,
Өсди. Гиңәп гитди чыгры.

Бу велилик хайран этди,
Бар ынсаны, дүйнөң йүзүн.

Ятладайын Энгельсиңем
Бу барада айдан сөзүн.

Улы баха: "Менделеев,
Ылмы эдерменлик этди "
Энгельсиң дана хакда,
Айданлары хакыкатды.

ВОДОРОД

*Халал рыск, бир кесп билдир,
Кимя атлы от ислэрин.*
Магтымгулы

Гидрогенум—водород
Сув дөредйән тәсин зат.

Элементлең садасы,
Бардыр янмак кадасы.

Водород—бу сңил газ,
Әлемде көпми я аз.

Ойлап гөрүң өзүңиз,
Аш ики О диййәс биз,

Болса болсун ничик сув,
Докуздан бириси бу.

ҮЧ ЭССЕСИ ДӘЛИ ДЕРЯ...

"Үч эссеси дәли деря,
Бир эссе срде мұң говга,
Ким билер,бу көне дүңйә,
Я рсб, ниче яшындадыр"

Йөне сре гетирмедик,
Мысал әдип дйейле шыгры.
Дийди алым : " Бизе мәлим,
Магтымгулы атамызың,
Шу сөзлери өрән догры "

ГҮН ХЕМ ВОДОРОД

Эгер водород атомы
Йитирсе бир электрон,
Ине, шонда водороддан
Эмеле гелйәр бир протон.

Бу дийсең кичи зеррече,
Бар онуң гошмак заряды.
Заряды ёк, зеррече бар,
Билйәнсиңиз,нейтрон ады.

Ине шолар гошуляр-да,
Чыкяр инсрт газы гелий.
Шейдип, Гүн нуры дөрсйәр,
Бүтин дүңйә етер ялы.

"ГҮНДИЗ" ГИЖӘНИҢ СЫРЫ

Ак деңизде мыхман болдум,
Сынладым тәсин ваканы.
Асманда Ай болмаса-да,
Гөрдүм ай-айдың гижәни.

Хайран болдум гарап-гарап,
Ак гиже бу гундуз ялы.
Әхли затлар месе-мәлим,
Гөрүнип дур, гүндиз ялы.

Демиргазык ялкымының,
Бар экени шейле сыры.
Гүнден гайдан протонлар,
Гелип, гучан вагты ери,

"Ериң магнит мейданына,
Гелип деген вагты олар"—
Дийди алым: "Шейле нурдан,
Ак гижелер дөрәп билер".

ГЕЛИЙ

Тәсин газдыр гелий газы,
От-ялындан горкмаз өзи.

Ыссыз хем реңксиз газдыр,
Ер үстүндө дийсең аздыр.

Гүн үстүдир сайлан жайы,
Йүк гөтөрсө, ёкдур тайы.

Гүнүң перзендидир өзи,
Пейдалыдыр гелий газы.

ЛИТИЙ

Литий ашгар металыдыр,
Юшмак, мисли мум ялыдыр.

Ол чыга дегмесе говы,
Дегдиги даргадар сувы.

Онуң сыры бизе ашгар,
Сува дегсе, дөрөр ашгар.

БЕРИЛЛИЙ

Берилл минералындан,
Бериллий адын алан.
Порт метал, гатылыкда
Бәслешйәр алмаз билен.

Шу гүнки гүн адама
Бериллий берйәр нәме?
Ненеси пейдасы бар?
Чекинмән санамак бор:

Сесден йүврүк самолёт,
Хем еңил хем-де гайым.
Ерде мүнлөп полат ат,
Мыдам хызмата тайын.

Оларың беденинде,
Бериллиниң пайы бар.
Посламак, сүрүлмекден,
Шолары гораглап йөр.

БОР

Санасак бәшинжи бор,
Бу тәсин элемент—бор.

“Бура” атлы ак дуздан,
Латынча “борах” сөзден,

Алыпдыр ол адыны,
Ойлап гөрелиң, ханы:

Ненеси пейдасы бар?
Нәме берип билер, бор?

Нсбитдир-газ агтарып,
Гиже-гүндиз ер дөрүп,

Дуйман гары-гыравы,
Зәхмет чекйән буравы,

Гөрсен, гудратдыр гүйжи,
Боруң карбиди онуң,

Алмаз дек гаты ужы,
Бор водород - боранлар,

Ракеталаң янгыжы,
Саклап дур эгирт гүйжи.

УГЛЕРОД

Жанлы—жандарларың бары,
Углеродың чагалары.

Гадым-гадым дөвүрлерде,
Токай дөрөп Эне ерде,

Мәхнәт-мәхнәт ағачлары,
Тутанмышын эхли ери.

Соңра кем-кем үйтгәп хова,
/Бу затлара тарых гүвә/.

Ер астында ятып-ятып,
Мүңлөп-мүңлөп йыллар өтүп,

Баслыгып, боланмыш гемре,
Геченмиш газ, небте, көмре.

ГАЗЛЫ СУВЫ ИЧМЕК ГОВЫ

Томус гүни газлы сувы
Доюп ичсең, боляр говы.
Дийсек-де биз: "Бу газлы сув",
Көмүр кислотасыдыр бу.

Говшак кислотадыр өзи,
Сувда эрэн вагты оны
Берйэр көмүртуршы газы.
Ол кислота дүрли дузы,
Тутяр дагы, тутяр дүзи.

Билйэнсиңиз чай содасын,
Хек дашы бар, ол мермердир.
Герэймэге дүрли затдыр,
Дөржесек, дүзүми бирдир.

АЛМАЗ

*Гөвхер дашын йүзүк этсең мис билен,
Гымматы эгсилмез, хормат ягшыдыр.
Магтымгулы*

Углерод хакда геп гитсе,
Шуны беллемсек болмаз.
Маддаларың арасында,
Иң бир гаты мадда алмаз.

Зергэр оңа тимар берип,
Аляр гымматбаха дашы.
Ысырга, гүляка, йүзүк....
Шай-сеплерин гөвхер гашы
Дернөп гөрсек, углеродың
Аллотропик гөрнүши.

АЛЛОТРОПИЯ

Бир элемент болуп билйэр
Кэте энче сада мадда.
Ине, шонда эе боляр
Дүрли-дүрли ада, мадда.

Ак, гызыл хем гара фосфор—
Шол бир элемент фосфордыр.
"Аллотропик гөрнүшлөр"
Диен белли ады бардыр.

"ЦЕ О" ӨРЭН ЗЭХЕРЛИ ГАЗ

Печде көмүр яксак, эгер,
Бир газ чыкяр ады угар.
"Це О" өрэн зэхерли газ,
Не ысы, не тагамы бар.

Дыкылайса түссе чекер,
Ол дессине печден чыкар.
Ахмал болсаң, богар мелгун,
Мыдам шондан эге болгун!

АЗОТ

"А", ёк диен маны берйэр,
"Зоз" хем яшайыш болуп,
Ине, шу грек сөзүнден,
"Азот" ады чыкяр гелип.

Азот кислотасын берйэн
Мөхүм газдыр, азот газы.
Экинлере зерур герек,
Бу кислотаң дүрли дузы.

Ол "Эн аш дөрт, эн О үчи",
Ягшы гөйрэр эхли экин.
Бизе йыгы душуп дуряр,
Азода бай, ажап дөкүн.

Реңки ак, мисли бир гув,
Аммиак селитрасы бу.

ОЛ ХОВАДАН ДӨКҮН ЯСАЯР

Дийсең гүйчли адам аклы,
Ынсан буйсанмага хаклы.

Гөрийэрмиң ол кэрхананы,
Чүр депеси булды кесйэр.
Сайлап аляр-да азоды,
Ховадан дөкүн ясаяр.

Азот тутяр, ховамызың
Етмиш секизини, йүзден.
Өмүр чешмесидир хова,
Горалың, салмалың гөзден.

КИСЛОРОД

“Оксигениум” —кислород бу,
Ол болмаса,болмазды сув.

Ол болмаса ер үстүнде,
Топрак хем-де сув астында

Яшап билмез жанлы-жандар,
Онуң шейле гудраты бар.

КИСЛОРОД ЗЕРУРМЫ СИЗЕ?

Ине, улы шипахана,
Кислороддан гана-гана,
Еңлейэр нэсагың халы.
—Бу зерур затмы ынсана?—

Орта атып шу совалы,
Биз лукмана гулак асдык.
Дийди: “Бизе хова ялы...
Зерур кислородлы яссык!”

Бардык бир улы кэрхана
Гөге гидйэр гонур түссе.
Шу совалы бердик вели,
Полат гуюп йөрен усса,
Дийди: “Болар уммасыз кын,

Эгер кислород болмаса,
Полат гуймак болмаз мүмкин.

Деңзе бардык, дийди гуввас:
—Кислород бизе зерур хас
Гапдалында болмаса бу,
Деңзе чүмссен, гарк эдер сув.

Космонавт душды бизе:
—Кислород зерурмы сизе?—
Дийди: “Билиң шуны ачык,
Эгер кислород болмаса,
Космоса-да болмаз учуп”.

Космонавт галар дерде,
Кислород ёг-а ол ерде.

ФТОР

Фтор грек сөзи болуп,
“Даргадыжы” онуң ады.
Якып-яңдырып гойберйэр
Ол өңүнден чыкан зады.

Гөрсен гожа тебигатың
Санардан кэн гудрат иши.
Фтор чыкды, дернеленде
Ынсан диши, хайван диши.

Хеммелере мәлим, инди,
Иймитде етмесе фтор,
Сүрүлип дишиң сырчасы,
Орта яшда дүшүп гутар.

Ене бир зат ятладайын,
Гең галарсын, хас-да бетер.
Дүрли-дүрли дерманларың,
Дүзүминс гирийэр фтор.

ФРЕОНЛАР

Өйлердеми, техникада,
Совадыжы машын кэндир.

Олары совадып дуран,
Дүрли-дүрли фреондыр.

Иң йөнекей фреонын
Тетрафторметан ады.
Ким берсин, фтор бермесе
Бизе шейле зерур зады.

НЕОН

“Неон” дийип ат дакдылар
Бу тэзе тапылан газа.
Ол гадымы грек сөзи,
Бизиң дилде боляр “тэзе”.

Хованың еңил белегин
Йыгнап габа, тапып табын,
Гойберипдирлер ичинден
Гүйчли электрик тогун.

Нур сачыпдыр, төвереге,
Гурал дөнүп гызыл ода,
Эртскилермизде душян
Шамчырагы салып яда.

Ак кагызда шол нурлардан
Хер дүрли чызыклар чыкяр.
Хамана: “Мси бәрде”—дийип,
Хер элемент голун чекйэр.

Бу гуралың ылым үчин
Битирен хызматы көпдүр.
Алымларың көмекчиси,
Ады спектроскопдыр.

Неон спектроскопда
Гызыл чызык чекенмишин.
Ыкбал шонда Рамзая
Ене гүлүп баканмышын.

Рамзайың жахыл оглы
Гөрүп, шйле тэсин зады.
Бу еңил инерт газына,
Шол даканмыш “неон” ады.

НАТРИЙ

Күмүш кимин ялпылдаяр,
Өзем шейле бир гаты дәл.
Пычак билен кесмек боляр,
Сувдан еңил, тэсин метал.

Бугдай ялы бөлежигни
Сува ташлап, баксаң бада,
Сув йүзүнде йүзср йөрер,
Өврүлер-де гызыл ода.

Тебигатда душмасак-да,
Натриниң өзи билен,
Хэли-шинди душуп йөрүс
Онуң дүрли дузы билен.

Өрэн гадым заманлардан
Адамзада таныш өзи.
Натриниң хлориди,
Гиң яйран зат—нахар дузы.

Билйэр инди улы-кичи
Натрий—аш це О үчи.
Чай содасы онуң ады,
Хеммелериң белет зады.

МАГНИЙ

Ак, күмүш реңкли метал,
Бәш эссе еңил демирден.
Шейле деңешдирмәни биз,
Гетирмедик йөне ерден.

Учян дүрди машинлары,
Гурмак үчин зерур герек.
Шейле эргинлери алян,
Сенагата мөхүм хөрек.

Полат гуйян печлермизде
Ишләп йөр магниң оксиди.
Горкмаяр ол гызгынлыкдан,

Беллемели шейле зады:
Оңа асыл кэр этмейэр
Дашкөмрүң-де йити оды.

МАГНИЙ ХЕМ ЯШАЙЫШ

Яшыл пигмент хлорофилин
Дүзүминде дуряр, магний.
Ине, шейдип, яшайышың
Гөзбашыны берйэр магний.

Беденмизиң ондан дөрди
Дүшйэр магниң герденине.
Кэте бизе магниң дузы
Зерур боляр, бирден, ине.

Барды-гелди, себэп билен
Ич йеремэн, берсе гөрги,
Лукман бежэр бу беладаң,
Берип, биразырак сүрги.

Ады онуң инлис дузы,
Магниниң сульфаты өзи.

АЛЮМИНИЙ

Алюминий—хер эдимде
Душуп дурян еңил метал.
Самолётдыр ракета,
Айдың, ким үчин таныш дэл?

Бизиң үчин алюминий
Берйән иң бир мөхүм зады,
Мис, магнили эргини,
Дюралюминий ады.
Ол болмаса ясап болмаз
Ракетаны, самолёты.

Ток симлерни гөйәнсиңиз
Дүрли-дүрли сүтүнлерде.
Ашханада—чемче, чаршак,
Деңиздеми, гуры ерде.

Оюнжакмы, газан-табак,
Дүрли-дүрли машинларда,
Алюминий адамзада,
Хызмат эдйэр эхли ерде.

КРЕМНИЙ

Силиций-кремнь диймек,
Шу сөзден кремний ады.
Даш асырдан, демре ченли,
Гөтерди ол адамзады.

Гүррүң берйэр гожа тарых,
Гадым-гадым заманларда,
Даш асыры хөкүм сүрүп
Геченмишин эне ерде.

Гурал ясап башлан адам,
Дост тутанмыш дашы башдан.
Герек-ярак затларыны,
Ясанмышын дүрли дашдан.

Пычагы-да даш боланмыш,
Палтасы-да даш боланмыш,
Азалы-да даш боланмыш,
Чакмак чакып,от аланмыш.

Шол дашларың хеммесине
Ынсан бакы миннетдардыр.
Хер бириниң дүзүминде
Кремниниң пайы бардыр.

ФОСФОР

Немец химиги Брандың
Ачан зады тэсин затды.
Бир гөрсөң-э хич зат ёкды,
Бир гөрсөңем гызыл отды.

Ол бушугы бугардыпдыр,
Шондан чыкан лөдсрәни
Гайнадып көмүр, чөгели,-
Алыпдыр "отлы мадданы".

“Фосфор” дийип ат дакыпдыр,
Бранд тэзе тэсин зада.
“Ягты сачян” гудрат сайып,
Бакыпдырлар “совук ода”.

Өз-өзүнден янян зады,
Гөрен хайран болан экен.
Инди гөрсек, Бранд шонда,
Ак фосфоры алан экен.

ФОСФОР ХЕМ ЯШАЙЫШ

Өсүмликдир жанлы-жандар,
Дүзүминде фосфоры бар.

Хас көп бейниде, сүңкте,
Фосфор элементи хакда

Академик Ферсманың
Айданын ятлатжак, диңе :
“Зехиниң хем яшайышың,
Элементи” дийди она.

ФОСФОР ХЕМ ХАСЫЛ

Шу дөвүрде ула-кичэ
Таныш фосфор дөкүнлери.
“Тапдан дүшүрмесин”—дийип
Дүрли-дүмсн экин ери.

Дөкйэрис биз, бол хасылы
Эчилип дур эне топрак.
Иймит ийип элимизден,
Гүйч топлаяр ене топрак.

Суперфосфат, преципитат,
Диаммофос, фосфат уны.
Нитрофосдыр, аммофосдыр,
Ондан көп оларың саны.

Билиң “аш үч пе О дөрди”,
Пейдалы бирлешме өзи.

Шол дөкүнлериң хеммесем
Бу кислотаң дүрли дузы.

КҮКҮРТ

Болуп гөрдүм Говурдакда,
Тылла сары күкүрт хакда

Гөрен задым санардан кэн,
Күкүрт дагы баксаң хер ян.

Хайран болдум бакып-бакып,
Эдил сув дек чыкяр акып.

Доңяр ерден чыкан чагы,
Өсүп баряр күкүрт дагы.

Бар бу задың шейле сыры,
Бурав билсн дешип ери,

Басыш билсн гайнаг сувы
Гойберсең кукуртли ере,
Гызгынлыкда, ерастында
Күкүрт эрэп дура-бара,

Турба билсн бөкүп чыкяр,
Эдил сув дек акып чыкяр.

КҮКҮРТ НӘМЕ БЕРЙӘР БИЗЕ?

Күкүрт нәме берйәр бизе?
Отлучөп-э таныш сизе
Санап болар ене-ене,
Каучугы резине
Өвүрмәге герекдир ол.
Мешхур күкүрт кислотасы
Сенагатда кэн бабатда
Өмүрбойы герекдир ол.
Дүрли-дүрли дөкүнлерде,
Дерманларда пайы бардыр,
Күкүрт бизе ховандардыр.

ХЛОР

Сары яшыл реңкли газ,
Чүйшө салып, баксаң дашдан.
Шонуң үчин “хлор” адын,
Берипдирлер илкибашдан.

“Хлор” дийсең яда дүшйэр,
Шол Биринжи жахан уршы.
Бу зэхери уландылар
Шонда адамзада гаршы.

Жан алыжы шемал билен
Сүйшүп гелен хлор булды.
Зэхерленен он бэш мүнди,
Бэш мүн эсгер хелэк болды.

Бар ынсаның йүрегинде
Шонда бу газ гойды дүвүн.
Бизиң саглыгмызы горап,
Хызмат эдйэр хлор бу гүн.

Еди йүз миллиграммы,
Арассалаяр тонна сувы.
Микроблары гырмак үчин,
Зэхер ёкдур шундан говы.

ЭРКИН ХАЛДА ЁКДУР ХЛОР

Эркин халда тебигатда
Душмаса-да өзи онуң,
Хэли-шинди габат гелйэр
Дүрли-дүрли дузы онуң.

Үлкәмизиң картасына
Середип гөрелиң, гелиң!
Гарабогаз бишофити,
Карналлити, каинити,
Нахар дузы бар Жебелиң.
Бу дузларың хеммеси-де
Үлкәмизиң байлыгыдыр.
Узак йыллар пейда берер
Горап саклап, гойсак гадыр.

АРГОН

“Гелеңсиз” газ аргон газы,
Гелийнин, неоның тайы.
Бүтин дүниә мешхур этди
Релейи хем-де Рамзайы¹.

Дөвүрлейин системада
Ине, секизинжи топар.
Гелий, радон, ксеноны
Ислон адам деррев тапар.

“Гелеңсиз” газлар топары
Бу топарың баш топары.
Хер бир дөврүң ахырыдыр
Системада тутян ери.

Бир атомлы тәсин газлар
“Гелеңсиз” ат алсалар-да,
Башга элементлер билен
Бирлешмейән болсалар-да,

Инди гөрсек, угрун тапсан,
Бирлешмелер берйэр олар.
Гележскде, белки бизе
Олар жуда герек болар.

Аргон билен тамам боляр
Зүряды илки үч дөврүң.
Оканмызы яда салып,
Өзүңиз бир пикир өврүң.

Шу хас сңил элементлер,
Дуршы билен ериң йүзи.
Ынандырып билжек сизи:
Кислород, азот, кремний -
Дүзйэр бизиң дүниәмизи.

¹ Уильям лорд Релей /1842-1919/, Уильям Рамзай /1852-1916/, иилис физиклери химиклери. Инерт /гелеңсиз/ газлары ачыжылар.

АЛКЫШНАМА

Бу гүн эркин Түркменистан
Баряр ягты ёлы билен.
Өз ыкбалын өзи чөзүп,
Көп миллетли или билен.

Өзүне-де өзи эе,
Язына-да өзи эе,
“Ак алтынмы”, “гара алтын”,
Газына-да өзи эе.

Көмүр, бром, күкүрт, гуршун,
Иод, алтын, калий ялы,
Мироблитли, бишофитли¹
Гарабогаз көли ялы,

Баритми², виттерит, күмүш,
Хек дашымы, нахар дузы...
Багты чүвен халкым саңа,
Эчилпидир Аллаң өзи.

Байлыгыңа эе болуп,
Бакы яза чыкан вагтың,
Гөз гуванжым, ээиз Халкым,
Ачык болсун алың-багтың!

КАЛИЙ

Ашгар металлардан калий -
Иң гиң яйранларның бири.
Ынсан онуң билең таныш
Хемфри Дэвиден³ бәри.

Гүндогар гүнортамызы
Тутуп ятыр Көйтен дагы.
Леззет алып, бир яшарсың,
Сейле гелсең бахар чагы.

¹ блит— $\text{PaBO}_4 \cdot 7\text{H}_2\text{O}$, Бишофит— $\text{MoBO}_4 \cdot 6\text{H}_2\text{O}$
² — BaBO_4 , виттерит— BaCO_3
ви 1807-ижи йылда электролиз ёлы билең калини алан инлис алымы

Көйтен дага сейле бардык,
Силвинитиң дагың гөрдүк.
Бизе өрән зерур дузун
Сарысыны-агың гөрдүк.

Хайван-ынсан, өсүмлиге
Калий зерур—хөкман герск.
Ганымызда етмесе ол,
Кадалы ишлемез йүрск.

Ол етмесе дүрли экин,
Дайханлар болуп надыл,
Хасыл берип билмез бизе,
Деррев болар сары-садыл.

Кәте-кәте душарыс биз
Кссек иййән чагалара.
Калий етмән, шейдйәр олар,
Кәйинийәрис биз олар.

Ер габыгның бәшден бирин,
Тутуп дуряр ортаклаз².
Ерде калий етерлик бар,
Сувда вели, уммасыз аз.

Топрак сувдан алып галяр,
Экләп отыр адамзады.
Гелип чыкдыка ниреден
Элементиң “калий” ады?

“Ал калий”³—“өсүмлик күли”,
Чыкяр шондан калий ады.
Янан вагты күлде галяр,
Экинлериң сөййән зады.

Ер үчин пейдасы улы,
Хас бай гүнебакар күли,
Дийди алым: “Ачык билиң,
Шуны хер дайхан билмели,
Отуз алты проценти,
Калий ики О болмалы,
Пейдасы көп шейле күлүң.

инит— KC1 . ПнС1 мырданны.
клаз— $\text{K}_2\text{Al}_2\text{Si}_6\text{O}_{16}(\text{K}_2\text{O} \cdot \text{Al}_2\text{O}_3 \cdot 6\text{SiO}_2)$
илий—арапча

Етмезини доллар ялы,
Гөк өнүмдө көгүдүр калий.

Олар кем махалы гышда,
Ийиң кәшир, кишмиш, кишде.

СҮРМЕ

“Гөзүңе сүрме ярашар,
Билиңе тирме ярашар.
Сачыңа өрме ярашар,
Сачлары шамар Хатыжа”

Сейди шахыр билбил болуп,
Васп эдипдир Хатыжаны.
“Сурьмаң сүрмөң аслы бир зат” —
Диен гепиң бармы жаны?

Орта асыр заманында,
Бизиң гадым Гүндогарда.
Кимя ылмы өсенмишин,
Улы-улы шәхерлерде.

Гызлар сүрмөң водородлы
Бирлешмесиң сүртсе йүзө,
Гара гөзлөр хас гаралып,
Гөрк беренмиш ай дек йүзе.

Көмүр дек гара жисимден
Өврүп-чөврүп, тапып ёлун,
Алхимиклер арассалап,
Аланмыш сүрме металын.

АЛХИМИКЛЕР КИМДИ ОЛАР?

Орта асыр химясында
Шейле акым боланмышын.
Соңра олар алхимиклер
Диен ады аланмышын.

Шол алымлар ынаныпдыр
Шейле кераматлы даша.
Гожалара галташайса —
Деррев өврүлжекмиш яша.

Шол даш дегсе хер метала,
Ол алтына гечмелимиш.
Йөне, алып билмәндирлер
Не-хә алтын, не-де күмүш.

Жан аяман ишлөпдирлер,
Кераматлы дашы гөзлөп.
Шонда тәзе маддалары
Ачыпдырлар йүзлөп-йүзлөп.

Алхимиклер билер экен
Ине, шу еди металы.
Олары аңлатмак үчин
Тапанмышлар, шейле ёлы:

Алтын-Гүн, Сатурн - Гуршун,
Күмүш бу - асманьң Айы.
Венера - Мис, Мыррых - Демир,
Меркуримыш - гожа Симап,
Юпитер болса Галайы.

Сүрме белли металлардан
Ачылансоң галып гижә.
“Асманда-да йыдызы ёк,
Сүрме метал дәлдир” — дийип,
Геленмишлер бир нетижә.

Алхимиклериң сүрмеси,
Агзын ачып дуран мөжөк.
Металларың шасы болан,
Алтыны-да деррев ийжөк.

Олар шейдип гөркезенмиш,
Уссатларча, тапып тәрин.
Сүрмөң дүрли металллары
Эретмек гылыгы барын.

СҮРМЕ ТУТЯР НИЧИК ДЕРЕК?

Айдың ханы сенагатда
Сүрме тутяр ничик дерек?

—Хас беленде тутсак хөрпи,
Газет-китап чыкармага

Герек болан хер бир харпы
Гуймак үчин Сүрме герек.

Хатар шаржагазлы тегек
Айлап йөрен тигирлери.
Бабит атлы, сүрүлмейэн,
Ысса—совга ырылмаян,
Гатылыкда, аздыр тайы,
Гуршун, сүрмели, галайы,
Эргин берйэр олары.

МИС

*Бир гөзли диймесе, гарадыр, акдыр,
Көр пахыр күмүши, миси нэбилсин.
Магтымгулы.*

Электрик тогы билен
Машын көпдүр, ишлөп йөрен.
Мис оларың гөз-гулагы,
Мис оларга гөзбаш берен.

Ене, беллемели мисиң
Дүрли гарындылар бершин.
Алюминдир, галайыдыр,
Бериллидир, никель, гуршун,

Саклап йөрен гарындылар
Хэли-шинди илйэр гөзе.
Бүрүнч атлы эргинлер,
Ады билен мәлим бизе.

Адам өрөн гадым заман,
Мис гуймагы билен экен.
Соңра онуң тарыхында,
Бүрүнч дөврем болан экен.

Алхимиклер билер экен
Еди метал, мис-де бири.
Дынман хызмат эдйэр бизе,
Мис металы шондан бэри.

КҮМҮШ

*Алтынмы сен, күмүшми сен, зерми сен?
Магтымгулы.*

Элементлер дүниэсинде
Гожасындан гожа күмүш.
Бизиң эййэммизден өңөм
Адам оны эреденмиш.
Гап-чанакдыр, шай-сеп ясап,
Ажап затлар дөреденмиш.

Сөвда-сатык ишлеринде,
Битирен хызматы улы.
Ынсан, гөрсөң, хенизлерем
Уланып йөр күмүш пулы.

Ол асыллы металларың
Үчлүгиниң илки башы.
Платина сөвер досты,
Алтын онуң гарындашы.

ГАЛАЙЫ

*Көмре гарап диенмишин галайы:
—Белли зәт, мен алтын-күмүшиң тайы.
Мисилден.*

“Станнум”, “гаты”—диймекдир,
Галайың латынча ады.
Мешхур Гомер тарыплапдыр
Бизе шейле зерур зады.

Гөк өнүмми, сүйтми, нохут,
Мал этими, балык эти...
Дүрли азык өнүмлерни,
Саклап йөрен акжа гуты,

Таныш затдыр хеммәмизе,
Зерурдыр, галайы бизе.

Ятлаң ханы, Андерсенде
Бардыр, агсак эсгер дайы.

Еке аяк гуяпдырлар,
Етмэн дурансоң галайы.

Йыл-йылдан азалып баряр
Ерде галайының горы.
Зерур герек шу металы
Ниреден өндүржек, ери?

Гуры халда акжа гута,
Тэсир этсе хлор газы.
Галайы хлор дөрт чыкяр,
Галяр демириң бир өзи.

Мүң грам галайы берйэр,
“Гырдалса”, ики мүң гуты.
Ынсан шейдип, голдап гелйэр,
Галлач галан тебигаты.

СИМАП

*Гүндизе гүн зынат, гижэге-махтап,
Күмүш зэге мәтәч, алтына симап.
Молланепес*

Металларың арасында,
Ялңыз сувук метал симап.
Эредйэр хемме металы,
Дурмаяр алтынам сылап.

Газабына галан вагты,
Оңа алтын дагы нәме?
Дегдиги эредйэр оны,
Хасыл боляр амалгама¹

Монометр, термометр...
Хәли-шинди душуп дуряр.
Дүрли өлчег гуралларна,
Гожа симап гөзбаш берйэр.

Отаглармы, сейил багы,
Ёллармызың гыралары.

¹ Амалгамалар-симабың металлар билен бирлешмеси. Алтын билен ол 15% алтын саклаян бирлешме берйэр.

Гүн нуруны берип йөрен,
Электрик чыралары,
Симап нурундан нурланяр,
Гөрүп йөрүс биз олары.

Симап хакда гүррүң гитсе,
Шу зады хәкман билмели.
Өзем, дузам зәхерлидир,
Шолардан әге болмалы.

ДЕМИР

*Дырнагы демирден талаңчы дүнйә,
Ишинь ёкдур намыс билен, ар билен.
Магтымгулы*

—Демир иң бир мөхүм метал
Дийсек, бу геп болмаз галат.
Дүрли затлар ясамага,
Зерур болан чоюн, полат,
Өндүрмәге демир герек,
Оңа хер бир адам белет.

Төверегмиз дүрли машын,
Трактор, пил, кәтмен, күнде...
Демринь зүрятлары билен,
Душуп йөрүс, биз хер күнде.

Әхли өнйән металларың,
Ол докуз бөлеги, ондан.
Демир, бакы миннетдардыр,
Хем разыдыр ынсан,сенден.

ГУРШУН

*Гуршунлы кенекми,кенекли гуршун,
Ай, гараз, хенизем шол өңки дуршун.
Керим Гурбаннепесов.*

Шу гөрән металлармызың,
Бәслешмәгә ёкдур чакы.
Иң агыры, горкулысы,
Тертип саны—сөгсен ики.

Гуюляр шол элементлер,
Топ окудыр түпең оқы.

Хер эдимде гөрүп йөрүс
Ынсана хемаят бершин.
Аккумуляторли р үчиз
Иң зерур зат, гожа гуршун.

Ер астында, сув астында
Гуллук эдйән симлермизи,
Дашын долап, посдан горап,
Гуршун хошал эдйәр бизи.

Дередиәрлер ажап нусга
Чепер элли суратчылар.
Гызыл, сары, ак реңки
Мыдам пейдаланяр олар.

Гуршун саклаян маддалар,
Шейле реңклерин тейи.
Шейдип, гуршун ынсан үчин,
Ишлөп йөр асырлар бойы.

АЛТЫН

*Дарап-дарап гойберсең йүзүңде пушта-
пушта,
Алтын сувун берәли, гетир дүкана зүлпүң
Кемине*

Гадым ымаратлаң башы
Ялпылдап дур, ненең говы.
Шол жайларың гупбасына
Чайылыпдыр алтын сувы.

Ынсан үчин шу алтының,
Бар хызматы өмүр бойы,
Шейле диййәр гожа тарых:
—Пулдур я-да безег шайы.

Инди, бизиң гүнлермизде
Хасаплайыш машинлары
Алтына иш тапып берди.

Оларың иң зерур ери,
Алтын чайылан шайлардыр
Такык ишледйән, олары.

СӨЗСӨҢҮ

Аталармыз узак-узак
Сапарлара гидер экен.
Гожалардан пата алып,
Кервенини ёла салып,
Соңам сыяхатдан гелип,
Ягшы дилег эдер экен.

Сачагымыз долы болсун элмыдам,
Мениң арзувлармың бири шол мыдам.
Окыжым, сиз үчин багт гетирсин
Гужагыны герип гелен йыл мыдам.

Гөзүмиз дүшмесин дөкүлен гана,
Яраг ченемесин ынсан-ынсана,
Гызыл гана боялмасын Эне ер,
Инди бери сач яймасын Энелер.

Ер йүзүне яйрап уршуң ялыны,
Саралмасын сэхрамызың селини.
Бесдир, өңки нәлет сиңен урушлаң.
Дул гояны мүңләп-мүңләп гелини.

Көрпелер көсенип, көймесин ода,
Парахатлык болсун бүтин дүньәде!
Ынсан багта хемра болсун элмыдам,
Мениң арзувлармың бири шол мыдам;
Сизе ШАТЛЫК, САГЛЫК, ГҮЛКИ гетирсин,
Босагадан гадам гоян йыл мыдам!

Пособие для учащихся
Чоммадов Байрам
ПУТЕШЕСТВИЕ В МИР ЭЛЕМЕНТОВ
На туркменском языке

Творческо-производственное объединение "Рух"
Союза писателей Туркменистана

Редактор Торум ЯЙЛАН.
Суратчы Аннанур РЕЖЕБОВ
Техредактор Александр ЗАБОЛОТНЫЙ
Корректор Гуванч ӨДӘЕВ

Йыгнамага берлен вагты 05.06.93 й. Чап этмәге ругсат берлен вагты
25.06.93 й. Форматы 84x108¹/32. Офсет чап эдилиш усулы. Чап листи 2.
Тиражы 50 мұң экз. Бахасы шертнама эсасында.

Түркменистан Языжылар союзының "Рух" дөредижилик-өнүмчилик
бирлешиги.

Ашгабат шәхери, Азады көчесиниң 5-нжи жайы.

Түркменбашы шәхер чапханасы, Бесшапочный көчеси, жай 1.